

॥ अथ ॥

आपदुद्धारकबटुक भैरवस्तोत्रम्

काल भैरवाष्टक, ऋणमोचन मंगल स्तोत्र सहितम्

॥ प्रारभ्यते ॥

अनुवादक—श्री पण्डित रामजी शर्मा



श्री दुर्गा पुस्तक भण्डार (प्रा०) लि०

५२७ ए१२, कक्कड़ नगर, (दरियाबाद), इलाहाबाद ।

ब्रांच—जानसेनगंज, इलाहाबाद ।

मूल्य ५.००

॥ श्रीगणेशाय नमः ॥

आपदुद्धारक वटुक भैरव स्तोत्रम्



मेरुपृष्ठे सुखासीनं देवदेवं जगद्गुरुम् ॥ शंकरं परिपप्रच्छ पार्वती
परमेश्वरम् ॥ १ ॥ श्रीपार्वत्युवाच ॥ भगवन्सर्वधर्मज्ञ सर्वशास्त्रा-
गमादिषु ॥ आपदुद्धारणं मंत्रं सर्वसिद्धिकरं परम् ॥ २ ॥ सर्वेषां
चैव भूतानां, हितार्थं वाञ्छितम्भया ॥ विशेषतस्तु राज्ञां वै शांतिपुष्टिप्रसा-
धनम् ॥ ३ ॥ अङ्गन्यासकरन्यासेः देहन्यास समन्वितम् ॥ वक्तुमर्हसि
देवेश मम हर्षविवर्द्धनम् ॥ ४ ॥ शंकर उवाच ॥ शृणु देविमहामंत्रमाप-
दुद्धारहेतुकम् ॥ सर्वदुःखप्रशमनं सर्वशत्रुविनाशनम् ॥ ५ ॥ अपस्मारादि-
रोगानां ज्वरादीनां विशेषतः ॥ नाशनं स्मृतिमात्रेण मंत्रराजमिमं प्रिये

॥ ६ ॥ ग्रहरोगभयानां च नाशनं सुखवर्द्धनम् ॥ स्नेहाद्वक्ष्यामि ते मंत्रं
सर्वसारमिमम्प्रिये ॥ ७ ॥ सर्वकामार्थदं पुण्यं राज्य भोगप्रदं नृणाम् ॥
आपदुद्धारणमिति मंत्रं वक्ष्याम्यशेषतः ॥ ८ ॥ प्रणवं पूर्वमुद्धृत्य बीज-
प्रणवमुद्धरेत् ॥ वटुकायेति वै पश्चादापदुद्धारणाय च ॥ ९ ॥ कुरुद्वयं
ततः पश्चाद् वटुकाय पुनः क्षिपेत् ॥ देवाप्रणवमुद्धृत्य मंत्रोद्धारमिमं
प्रिये ॥ १० ॥ मंत्रोद्धारमिदं देवि त्रैलोक्यस्यापि दुर्लभम् ॥ ॐ ह्रीं वं
वटुकाय आपदुद्धारणाय कुरु कुरु वटुकाय ह्रीं ॥ अप्रकाश्यामिमम्मन्त्रं
सर्वशक्तिसमन्वितम् ॥ ११ ॥ स्मरणादेवमन्त्रस्य भूतप्रेत पिशाचिकाः ॥
विद्रवंत्यतिभीता वै कालरुद्रादिव प्रजा ॥ १२ ॥ पठेद्वा पाठयेद्वापि पूजये-
द्वापि पुस्तकम् ॥ अग्नि चौरभयं तस्य ग्रहराजभयं तथा ॥ १३ ॥ न च
मारिभयं किञ्चित्सर्वत्र सुखवान् भवेत् ॥ आयुरारोग्यमैश्वर्यं पुत्रपौत्रादिसंपदः
॥ १४ ॥ भवतिसततंतस्य पुस्तकस्यापि पूजनात् ॥ न दारिद्र्यं न दौर्भाग्यं

नापदां भयमेव च ॥ १५ ॥ श्रीपार्वत्युवाच ॥ क एष भैरवो नाम
 आपदुद्धारणो मतः ॥ त्वया च कथितो देव भैरवः कल्पवित्तमः ॥ १६ ॥
 तस्य नामसहस्राणि अयुतान्यर्बुदानि च ॥ सारमुद्घृत्य तेषां वै नामाष्ट-
 शतकं वद ॥ १७ ॥ यानि संकीर्तयन्मर्त्यः सर्वदुःख विवर्जितः ॥
 सर्वान्कामानवाप्नोति साधकः सिद्धिमेव च ॥ १८ ॥ ईश्वर उवाच ॥
 शृणु देवि प्रवक्ष्यामि भैरवस्य महात्मनः ॥ आपदुद्धारणस्येदं नामाष्टशत-
 मुत्तमम् ॥ १९ ॥ सर्वपापहरं पुण्यं सर्वापत्तिविनाशनम् ॥ सर्वकामर्थदं
 देवि साधकानां सुखावहम् ॥ २० ॥ सर्वमंगलमांगल्यं सर्वोपद्रवनाशनम् ॥
 आयुष्करं पुष्टिकरं श्रीकरं च यशस्करम् ॥ २१ ॥ नामाष्टशतकस्यास्य
 छन्दोऽनुष्टुप्प्रकीर्तितः ॥ बृहदारण्यको नाम ऋषिर्देवोथ भैरवः ॥ २२ ॥
 लज्जाबीजं बीजमिति वटुकायेति शक्तिकम् ॥ प्रणवः कीलकं प्रोक्त-
 मिष्टसिद्धौ नियोजयेत् ॥ २३ ॥ अष्टबाहुं त्रिनयनमिति बीजं समाहितम् ।

शक्तिः कं कीलकं शेषमिष्टसिद्धौ नियोजयेत् ॥ २४ ॥ अथ न्यासः ॥
 ॐ हां वां हृदयाय नमः ॥ ॐ ह्रीं वां शिरसे स्वाहा ॥ ॐ
 हूं वं शिखायै वषट् ॥ ॐ हैः वैः कवचाय हुम् ॐ ह्रीं वौं
 नेत्रत्रयाय वौषट् ॥ ॐ हैः वः अस्त्राय फट् ॥ इत्यंगन्यासः ॥
 अथ करन्यासः ॥ ॐ हां वां अंगुष्ठाभ्यां नमः ॥ ॐ ह्रीं वीं तर्जनीभ्यां
 नमः ॥ ॐ हूं वूं मध्यमाभ्यां नमः ॥ ॐ ह्रीं वीं अनामिकाभ्यां नमः
 ॐ हां वां करतलकरपृष्ठाभ्यां नमः ॥ इति करन्यासः ॥ अथ देहन्यासः ॥
 भैरवं मूर्ध्नि विन्यस्य ललाटे भीमदर्शनम् ॥ नेत्रयोर्भूतहननं सारमेया-
 नुगंभ्रुवोः ॥ २५ ॥ कर्णयोर्भूतनाथं च प्रेतबाहुंकपोलयोः ॥ नासापुटौष्ठ-
 याश्चैव भस्मांगं सर्वभूषणम् ॥ २६ ॥ अनादिनाथं सौम्ये च शक्तिस्तंगले-
 न्यसेत् । स्कन्धयोर्देवशमनं बाह्वोरुल्लतेजसम् ॥ २७ ॥ पाशयोः कपा-
 लिनं न्यस्य हृदये मुण्डमालिनम् । शान्तवत् स्थले न्यस्य स्तनयोः शमचारि-

णम् ॥२८॥ उदरे च सदा तुष्टं क्षेत्रेशं पार्श्वयोस्तथा ॥ क्षेत्रपालं पृष्ठ-
 देशे क्षेत्रज्ञं नाभिदेशके ॥२९॥ पापौघनाशनं कट्यां वटुकं लिङ्गदेशके ।
 तथा गुह्यस्थानदेशे तथा वा रक्तलोचनम् ॥ ३० ॥ जाननोर्ध्वरारावं
 जंघयो रक्तपाणिनम् । गुल्फयोः पादुकासिद्ध पादपृष्ठे सुरेश्वरम् ॥३१॥
 आपादमस्तकं चैव आपदुद्धारकं तथा ॥ पूर्वे ङ्गमरुहस्तं च दक्षिणे
 दण्डधारिणम् ॥ ३२ ॥ खड्गहस्तं पश्चिमे च घण्टावादनमुत्तरे ॥ आग्ने-
 य्यामग्निवर्णं च नैऋत्ये च दिग्म्बरम् ॥३३॥ बायव्यां सर्वभूतस्थमैशा-
 न्ये चाष्टसिद्धदम् ॥ ऊर्ध्वं स्वेचारिणं न्यस्य पाताले रौद्ररूपिणम् ॥३४॥
 एवं न्यस्य स्वदेहे च षडङ्गेषु ततो न्यसेत् । रुद्रमङ्गुष्ठयोर्न्यस्य तर्जन्योश्च
 दिवाकरम् ॥३५॥ शिवं मध्यमयोर्न्यस्य नासिकायां त्रिशूलिनम् ॥
 ब्रह्माणं तु कनिष्ठिक्यां स्तनयोस्त्रिपरांतकम् ॥३६॥ मांसाशिनं कराग्रे
 तुकरपृष्ठे दिग्म्बरम् ॥ अथ नामाङ्गन्यासः हृदये भूतनाथाय आदि-

नाथाय मूर्द्धनि ॥ ३७ ॥ आनंदपादपूर्वाय नाथाय च शिखासुच ॥
 सिद्धसावरनाथाय कवचं विन्यसेत्तथा ॥ ३८ ॥ सहजानंदनाथाय न्यसे-
 न्नेत्रत्रयेषु च ॥ परमानन्दनाथाय अस्त्रं चैव प्रयोजयेत् ॥ ३९ ॥
 एवं न्यासविधिं कृत्वा यथावत्तदनंतरम् ॥ ध्यानंतस्यप्रवक्ष्यामि यथाध्या-
 त्वापठेन्नरः ॥ ४० ॥ शुद्धस्फटिकसंकाशं सहस्रादित्यवर्चसम् ॥
 नीलजीमूत संकाशं नीलांजनसमप्रभम् ॥ ४१ ॥ अष्टबाहुं त्रिनयनं चतुर्बा-
 हुं द्विबाहुकम् ॥ दंष्ट्राकरालवदनं नूपुरारावसंकुलम् ॥ ४२ ॥
 भुजंगमेखलंदेवमग्निवर्णशिरोरुहम् ॥ दिगम्बरंकुमारीशं वटुकाश्रयं
 महाबलम् ॥ खट्वांगमसिपाशं च शूलदक्षिणभागतः ॥ ४३ ॥
 डमरूश्चकपोलंचवरदेभुजगंतथा ॥ अग्निवर्णसमोपेथं सारमेयसमन्वितम् ॥
 ध्यात्वा जपेत्तु संतुष्टः सर्वान्कामानवाप्नुयात् ॥ ४४ ॥ तन्त्रान्तरे
 अथ सात्विकध्यान् ॥ वंदेवालंस्फटिकसदृशं कुंडलीद्वा-

सिवकत्रं दिव्याकल्पैर्नवमाणमयैः काकणानूपुरादयः । दाप्ताकार
 विशदवदनं सुप्रसन्नं महेशम् । हस्ताब्जाभ्यांवटुकमनिशं शूलखड्गौ-
 दधानम् ॥ अथ राजसम् ॥ उद्यद्भास्करमग्निभं त्रिनयन रक्ताङ्गरागसज्जं ।
 स्मेरास्यम्बदनङ्कपालमभय शूलंदधानं करैः ॥ नीलश्रीवमुदाभूषणयुतं
 शीतांशुखंडोज्ज्वलं बंधूकारुणवाससं भयहरं देवं सदाभावयेत् ॥ अथ
 तामसध्यानम् ॥ ध्यायेत्त्रैलोक्य कान्तं राशिशकलधरं मुण्डमालं महेशम् ॥
 दिग्वस्त्रपिंगकेशं डमरुपथसृणि खड्गशूलं दधानम् ॥ नागं घंटांकपालं-
 करत्तरसिरुहैर्विभ्रतं भीमदंष्ट्रं सर्पाकल्पत्रिनेत्रं मणिमयविलसत्किणीनूपुरा-
 दयम् ॥ इति ध्यानत्रयम् ॥ मात्तिकं ध्यानमाख्यातञ्चतुर्वर्गफलप्रदम् ॥ राजसं
 कार्यशुभदं तामसं शत्रुनाशनम् ॥ ध्यात्वा जपेत्सुसंहृष्टः सर्वान् कामान-
 वानुयात् ॥ आयुरारोग्यमैश्वर्यं सिद्धयर्थं विनियोजयेत् । अस्य श्रीवटुक-
 भैरवनामाष्टशतकस्य आपदुद्धारणस्तोत्रमंत्रस्य बृहदारण्यको नाम ऋषिः ।

श्रीवटुकभैरवो देवता अनुष्टुपछन्दः । ह्रीं बीजं वटुकायेति शक्तिः ॥
 प्रणवः कीलम ॥ अभीष्टसिद्धयर्थे जपे विनियोगः ॥ ह्रीं ह्रीं नमः
 शिवाय नमस्कारमंत्रः ॥ ॐ ॥ करकलितकपालः कुण्डलीदण्डपाणिस्तरु-
 णतिमिरनीलव्यालयज्ञोपवीती । क्रतुसलयसपर्याघ्रिघ्नविच्छेदहेतुर्जयति
 वटुकनाथः सिद्धिदः साधकानाम् ॥ ॐ भैरवो भूतनाथश्च भूतात्मा
 भूतभावनः ॥ क्षेत्रज्ञः क्षेत्रपालश्च क्षेत्रज्ञः क्षत्रियो विराट् ॥ १ ॥
 श्मंशानवासीमांसाशीर्षपराशीमखांतकृत् ॥ रक्तपः पानपः सिद्धः सिद्धिदः
 सिद्धिसेवितः ॥ २ ॥ कङ्कालहामशमनः कालकाष्ठातनुः कविः ॥
 त्रिनेत्रो बहुनेत्रश्च तथा पिंगललोचनः ॥ ३ ॥ शूलपाणिः खड्गपाणिः
 कंकालौ धूम्रलोचनः ॥ अभीरुभैरवीनाथो भूतपो योगिनीपतिः ॥ धनदो
 धनहारी च धनवान् प्रतिभानवान् ॥ नागहारो नागपाशी व्योमकेशः
 कपालभृत् ॥ ५ ॥ कालः कपालमाली च कमनीयः कलानिधिः ॥

त्रिलोचनोज्ज्वलन्नेत्रस्त्रिशिखी च त्रिलोक्यः ॥ ६ ॥ त्रिनेत्रतनयो
 डिम्भः शान्ता शान्तजनप्रियः ॥ वटुकोबहुवेषश्चखट्वांगवरधारकः ॥ ७ ॥
 मृताध्यक्षः पशुपतिः भिक्षुकः परिचारिकः ॥ धूर्तो दिगंबरः शौरिर्हरिणः
 पाण्डुलोचनः ॥ ८ ॥ प्रशान्तः शान्तिः शुद्धः शंकर प्रियवांधवः ॥
 अष्टमूर्तिर्निधीशश्च ज्ञातव्यस्तपोमयः ॥ ९ ॥ अष्टाधारः षडाधारः
 सर्पयुक्तः शिखीसखा ॥ भूधरोभूधराधीशो भूपतिर्भूधरात्मजः ॥ १० ॥
 कंकालधारीमुन्डी च नागयज्ञोपवीतकः । जम्भणो मोहनस्तंभी मारणः
 क्षोभणस्तथा ॥ ११ ॥ शुद्धो नीलांजनप्ररुधो प्रत्यहामुण्डभूषितः
 बलिभुग्बलिभुङ्नाथो बालोबालपराक्रमः ॥ १२ ॥ सर्वापत्तारणो दुर्गो
 दुष्टभूतानिसेवितः ॥ कामीकलानिधिः कांतः कामिनीकशकृद्वशी ॥ १३ ॥
 सर्वसिद्धिप्रदो वैद्यः प्रभुर्विष्णुरितीव ह ॥ अष्टोत्तरशतं नाम्ना भैरवस्य
 महात्मनः ॥ १४ ॥ मया ते कथितं देवि रहस्यं सर्वकामदम् ॥ य इदं

पठते स्तोत्र नामाष्टशतमुत्तमम् ॥ १५ ॥ न तस्य दुरितं किञ्चिन्नैव
भूतभयं तथा ॥ न च मारीभयं तस्य ग्रह राजभयं तथा ॥ १६ ॥ न
शत्रुभ्यो भयं किञ्चित्प्राप्नुयान्मानवः क्वचित् ॥ पातकानां भयं नैव पठेत्स्तो-
त्रमनुत्तमम् ॥ १७ ॥ मारीभये राजभये तथा चोराग्निजेभये ॥ औत्पातिकभये
चैव तथातुः स्वप्नजेभये ॥ १८ ॥ बन्धनेन तथा घारे पठेत्स्तोत्रमनुत्तमम् ॥
सर्वं प्रशममायाति भयं भैरवकीर्तनात् ॥ १९ ॥ एकादशसहस्रेस्तु पुर-
श्चरणमुच्यते ॥ यस्त्रिसंध्यं पठेद्देविसम्बत्सरमतन्द्रितः ॥ २० ॥ स सि-
द्धिमाप्नुयादिष्टांदुलभोऽपि च मानवः ॥ षण्मासाद्भूमिकामस्तु जपि-
त्वा प्राप्नुयान्महीम् ॥ २१ ॥ राजशत्रुविनाशार्थं पठेन्मासाष्टकं यदि ॥
रात्रौ वा जपते देविनाशयेत्सर्वशत्रुकान् ॥ २२ ॥ जपेन्मासत्रयं मर्त्यो-
राजानम्बशमानयेत् ॥ धनार्थं च सुतार्थं च दरार्थं चापि मानवः
॥ २३ ॥ पठेन्मासत्रयं देवि वारमेकन्तथानिशि ॥ धनं पुत्रांस्तथादा-

रान् प्रप्नुयान्नात्र संशयः ॥ २४ ॥ रोगीरोगात्प्रमुच्येत बद्धोमुच्येत
 बन्धनात् ॥ भीतोभयात्प्रमुच्येत देवि सत्यं न संशयः ॥ २५ ॥ निगडै-
 शवापियो बद्धः कारागृहनिपातितः ॥ शृङ्खलाबंधनं प्राप्तः पठेच्चेद्यदिवा-
 निशम् ॥ २६ ॥ यान्यान्समीहते कामांस्तान्प्राप्नोति तिशिचतम् ॥
 अप्रकाश्यं मिदं गुह्यं न देयं यस्य कस्यचित् ॥ २७ ॥ सुकुलीनायाशान्ताय
 ऋजवे दम्भवर्जिते ॥ दद्यात्स्तोत्रमिदं पुण्यं सर्वकामफलप्रदम् ॥ इति
 श्रुत्वा ततो देवी नामाष्ट शतमुत्तमम् ॥ २८ ॥ संतोषं परमप्राप्य भैरवस्य
 महात्मनः ॥ भैरवस्य प्रसन्ना भूत्सर्वलोकमहेश्वरी ॥ २९ ॥ भैरवस्तु
 प्रहृष्टोऽभूत्सर्वगः परमेश्वरः ॥ जजाप परया भक्त्या सदा सर्वेश्वरीम्
 ॥ ३० ॥ इति श्रीरुद्रयामले ईश्वरपार्वतीसम्वादे वटुकभैरवस्तोत्रं
 सम्पूर्णम् ॥

—०००—

॥ कालभैरवाष्टकम् ॥

श्रीगणेशाय नमः ॥ देवराजसेव्यमानपावनांघ्रिपंकजं व्यालयज्ञसूत्र-
मिन्दुशेखरं कृपाकरम् । नारदादियोगि वृदितंदिगंबरं काशिकापुराधिनाथ
कालभैरवं भजे ॥ १ ॥ भानुकोटिभास्वरं भवाब्धितारकुं परं नीलकंठ-
मीप्सितार्थदायकं त्रिलोचनम् । कालकालमंभुजाक्षमक्षशूलमक्षरं काशि-
कापुराधिनाथ कालभैरवं भजे ॥ २ ॥ शूलटंकपाशदंडपाणिमादिकारणं
श्यामकायमादिदेवमक्षरं निरामयम् । भीमविक्रमं प्रभुं विचित्रतांडवप्रिय
काशिका० ॥ ३ ॥ भुक्तिमुक्तिदायकं प्रशस्तचारुविग्रहं भक्तवत्सलं स्थितं
समस्तलोकविग्रहम् । विनिस्वक्षन्मनोज्ञहेमकिकिणीलसत्कटिकाशिका० ॥ ४ ॥
धर्मसेतुपालकं त्वधर्ममार्गनाशकं कर्मपाशमोचकं सुशर्मदायकं विभुम् ।
स्वर्णवर्णशेषपाशशोभिताङ्गमण्डलं काशिका० ॥ ५ ॥ रत्नपादुकाप्रभा-
भिरामपादयुग्मकं नित्यमद्वितीयमिष्टदेवतं निरंजनम् । मृत्युदर्पनाशनं

करालदंश मोक्षणं काशिका० ॥ ६ ॥ अट्टहासभिन्नपद्मजांडकोशसंततिं
 दृष्टिपाहनष्टपापजालमुग्रशासनम् । अष्टसिद्धिदायकं कपालमौलिकन्धरं
 काशिका० ॥ ७ ॥ भूतसंघनायकं विशलकीर्तिदायकं काशिवासलोक-
 पुण्यपापशोधकं विभुम् । नीतिमार्गकोविदं पुरातनं जगत्पतिं काशिका०
 ॥ ८ ॥ कालभैरवाष्टकं पठन्ति ये मनोहरं ज्ञानमुक्तिसाधनंविचित्र पुण्य-
 वर्धनम् । शोकमोहदैन्यलोभकोपतापनाशनं ते प्रयांति कालभैरवां-
 घिसन्निधिध्रु वम् काशिका० ॥ ९ ॥ इति श्रीमच्छंकराचार्यविरचितं
 कालभैरवाष्टकं सम्पूर्णम् ॥

—***—

॥ ऋणमोचनमंगलस्तोत्रम् ॥

श्रीगणेशायनमः ॥ मङ्गलो भूमिपुत्रश्च ऋणहर्ता धनप्रदः । स्थिरासनो
 महाकायः सर्वकर्मविरोधकः ॥ १ ॥ लोहितो लोहिताक्षश्च सामगानां

आ.
व.

कृपाकरं ॥ धरात्मजः कुजौ भौमो भूतिदो भूमिनन्दनः ॥२॥ अङ्गारको
यमश्चैव सर्वरोगापहारकः । वृष्टेः कर्तोऽपहर्ता च सर्वकामफलप्रदः ॥३॥
एतानि कुजनामानि नित्यं यः श्रद्धया पठेत् । ऋण न जायते तस्य धनं
शीघ्रमवाप्नुयात् ॥४॥ धरणीगर्भसंभूत विद्युत्कान्तिसमप्रभम् । कुमारं
शक्तिहस्तं च मङ्गलं प्रणमाम्यहम् ॥५॥ स्तोत्रमङ्गारकस्यैतत्पठनीयं सदा
नृभिः ॥ न तेषां भौमजा पीडा स्वल्पाऽपि भवति क्वचित् ॥ ६ ॥
अङ्गारक महाभाग भगवन्भक्तवत्सल । त्वां नमामि ममाशेषमृणमाशु
विनाशय ॥७॥ ऋणरोगादिदारिद्र्यं ये चान्ये ह्यपमृत्यवः । भयक्लेश-
मनस्तापा नश्यन्तु मम सर्वदा ॥८॥ अतिवक्रदुराराध्य भोगमुक्तजितात्मनः
॥ तुष्टो ददासि साम्राज्यं रुष्टो हरसि तत्क्षणात् ॥ ६ ॥ विरञ्चिश-
क्राविष्णूनां मनुष्याणां तु का कथा । तेन त्वं सर्वसत्त्वेन ग्रहराजो महाबलः
॥१०॥ पुत्रान्देहि धनं देहि त्वामस्मि शरणं गतः । ऋणदारिद्र्य

आ
व.
दुःखेन शत्रूणां च भयात्ततः ॥११॥ एभिर्द्वादशभिः श्लोकैर्यः स्तोति
धरासुतम् । महती श्रियमाप्नोति ह्यपरो धनदो युवा ॥१२॥
॥ इति श्रीस्कन्दपुराणे नार्गवप्रोक्तं ऋणमोचनमंगलस्तोतम् ॥



हर प्रकार की पुस्तकें मँगाने का पता—
श्री दुर्गा पुस्तक भण्डार (प्रा०) लि०

५२७ ए१२, कक्कड़नगर (दरियाबाद) इलाहाबाद ।
ब्रांच—जानसेन गंज, इलाहाबाद ।

Printed by :—Kitab Mahal, (W. D.) Pvt. Ltd., Allahabad.
shrinath.udupa@gmail.com